

ارض القرآن کا سفر

(از جناب محمد عاصم صاحب)

(۷)

عصر کے بعد ملاقات کے لیے آنے والوں کا سلسلہ شروع ہوا۔ عبداللہ بن کلیب اور ان کے ساتھ ان کے اور ہمارے دوست مقبول عبدالکافی تشریف لائے۔ شیخ عقیل العطاس، مکہ معظمہ میں ہمارے مطوف بھی تشریف لائے، بڑی ہی محبت اور نرتپاک طریقہ پر ملاقات کی۔ رسمی گفتگو کے بعد انہوں نے بتایا کہ یہاں میرے ایک دوست شیخ سلیمان الصنع ہیں جو مقامی مجلس شوریٰ کے رکن بھی ہیں۔ انہیں مکہ معظمہ کے آثار سے گہری واقفیت اور دلچسپی ہے۔ ان سے کہہ دیا ہے۔ آثار کے دیکھنے اور سمجھنے میں وہ آپ لوگوں کی بڑی مدد کریں گے۔ پہلے ہی قدم پر یہ خوشخبری سن کر ہم نے اطمینان اور خوشی کا سانس لیا۔ مغرب کے بعد حرم میں بعض پاکستانی احباب سے ملاقات ہوئی

حرم کی نماز | حج کے دنوں میں تو حرم میں نمازیوں کی تعداد بہت زیادہ ہوتی ہی ہے، لیکن دوسرے دنوں میں بھی یہ تعداد اچھی خاصی ہوتی ہے۔ ظہر اور عصر کی نمازوں میں مطاف اور چاروں طرف کے برآمدے نمازیوں سے بھر جاتے ہیں۔ مغرب، عشا اور صبح کی نمازوں میں مطاف اور برآمدوں کے علاوہ صحن (جہاں کنکریاں چھی ہوئی ہیں) میں بھی ان کی اچھی خاصی تعداد ہوتی ہے۔ یہ تعداد حج کے دنوں کے مقابلہ میں کتنی ہی کم ہے، لیکن پھر بھی دنیا بھر کی کسی مسجد میں نمازیوں کی اتنی تعداد کبھی نہ ہوتی ہوگی۔ نماز یا جماعت کے اوقات کو چھوڑ کر سال بھر میں ایک منٹ بھی ایسا نہیں آتا جب اللہ کے بندے کعبہ کا طواف اور حجر اسود کی تقبیل و استلام نہ کر رہے ہوں۔ سنا ہے چند سال ہوئے مکہ معظمہ میں سخت بارش ہوئی، جس کی وجہ سے مطاف پانی سے بھر گیا، لیکن اس

حال میں بھی اللہ کے بہت سے بندے پانی میں تیر کر طواف کرتے رہے۔ اللہ کے ایک برگزیدہ بندے نے بے آب و گیاہ ریگستان کے اندر اللہ تعالیٰ کا گھر تعمیر کیا اور دنیا بھر کے انسانوں کو اس کی طرف پکارا۔ یہ اسی پکار کی بازگشت ہے کہ دنیا بھر کا مسلمان ہر ملک اور ہر خطہ سے ہر موسم میں لیبیک اللہم لیبیک، لیبیک لاشوہدک لک لیبیک... کہتا ہوا اس گھر کی طرف کھنچا چلا آتا ہے، اور جو نہیں آسکتا، وہ اس کے لیے تڑپتا رہتا ہے۔ یہ سلسلہ آج سے چار ہزار سال پہلے سے جاری ہے اور جب تک روئے زمین اسلام کے ماننے والے باقی ہیں، یہ سلسلہ انشاء اللہ جاری ہی رہے گا۔ یہ آخر اسلام کے دین الہی ہونے کی نہایت اہم دلیل نہیں ہے تو کیا ہے؟

مکہ معظمہ کا موسم | مکہ معظمہ میں ہمیں جدہ سے بھی زیادہ گرمی محسوس ہوئی۔ نومبر کے آخر اور دسمبر کے شروع کا موسم تھا، لیکن گرمی کا یہ عالم تھا کہ ہم رات کو نہ صرف دروازے کھول کر بلکہ بجلی کا پنکھا لگا کر سوتے تھے۔ گرمی کے علاوہ چھڑھی بڑی کثرت سے تھے۔ بجلی کا پنکھا اس لیے بھی لگانا پڑتا تھا کہ چھڑوں سے بچنے کے لیے چادر کا اوڑھنا ضروری تھا، لیکن چادر اوڑھتے تھے تو سخت گرمی محسوس ہوتی تھی۔ جب تک ہم مکہ معظمہ میں ٹھہرے رہے، ہر رات سونے کے سلسلے میں ہمارا یہی معمول رہا۔ صبح کے وقت ہم بہت سے لوگوں کو کھلی چھتوں پر پھردا بنایا لگا کر سوتے پایا کرتے تھے۔ ان دنوں میں بھی برف کا استعمال وہاں عام ہوتا تھا۔

پاکستانی شفا خانہ | اگلے دن دیکم دسمبر، مولانا جاستے قیام پر ہے۔ چودھری غلام محمد صاحب کی طبیعت خراب تھی اس لیے ہم دونوں ہسپتال گئے۔ مکہ معظمہ میں حاجیوں کی طبیعتی امداد کے لیے پاکستان کی طرف سے ایک شفا خانہ قائم ہے، جو سال کے دو برسوں میں بھی کام کرتا رہتا ہے۔ چودھری صاحب نے وہاں سے دوائی اور ٹمیکہ لگوا یا۔ یہ دیکھ کر بڑی خوشی ہوئی کہ شفا خانہ بہت خوب کام کر رہا ہے۔

وزارت داخلہ | اس کے بعد میں اور چودھری صاحب وزارت داخلہ گئے۔ جس کا دفتر

ریاض کے بجائے مکہ معظمہ میں ہے۔ اس کے مدیر سے ملاقات ہوئی۔ انہوں نے ہمیں بتایا کہ امیر مساعد کے تار پر ہم نے مدیر الامن العام وغالباً ان پکٹر جنرل پولیس، کو ہدایات بھیج دی ہیں۔ آپ لوگ ان سے ملیں۔ مدیر الامن العام کے پاس آئے، تو انہوں نے بتایا کہ ہم نے تمام مقامات پر آپ لوگوں کو التسهیلات والارشادات اللازمہ در ضروری ہدایات اور آسانیاں، بہم پہنچانے کے لیے تار روانہ کر دیئے ہیں، اس لیے اب آپ، لوگ پورے ملک میں جہاں چاہیں، پھر سکتے ہیں، کہیں کوئی دقت پیش آئے تو پولیس والوں سے مدد لیجیے۔ یہ سب آسانیاں امیر مساعد کے تار کی وجہ سے حاصل ہوئیں، ورنہ محض پاسپورٹ پر ایک اجنبی مسافر کے لیے سوائے ان مقامات کے جن کی تصریح اس کے پاسپورٹ پر کر دی گئی ہو، سعودی مملکت کے اندر گھومنا ممکن نہیں۔ جو لوگ عمرہ کے لیے جاتے ہیں، انہیں صرف مکہ معظمہ، جدہ اور مدینہ منورہ میں گھومنے پھرنے کی اجازت ہوتی ہے

آثار کی زیارت | عصر کے بعد ہمارا پروگرام مکہ معظمہ کے آثار دیکھنے کے لیے نکلنے کا تھا۔ شیخ عقیل عطاس سے پروگرام پہلے ہی طے ہو چکا تھا، چنانچہ وہ اور ان کے بیٹے امین اپنی موٹر سیکر بروقت ہمارے ہاں آپہنچے۔ ان کے ساتھ شیخ سلیمان الصنیع بھی تھے۔ ان سے طے پایا کہ آغاز جبل ثور، منیٰ اور عرفات سے کیا جائے۔ جبل ثور (وہ پہاڑ جس میں غار ثور واقع ہے) اور دوسرے آثار ان کے بعد دیکھے جائیں۔

دارالارقم | ہم اس ٹرک پر چلے جو صفا کے پاس سے شمال کو منیٰ کی طرف جاتی ہے۔ ابھی ہم صفا کے قریب ہی تھے کہ شیخ سلیمان نے ٹرک پر ایک جگہ کی طرف اشارہ کرتے ہوئے بتایا کہ دارالارقم کا نصف حصہ نئی تعمیرات کے سلسلے میں اب اس ٹرک کے نیچے آگیا ہے اور بقیہ نصف حصہ قریب کی دکانوں میں سے ایک دکان میں شامل کر دیا گیا ہے، گو یا اب دارالارقم نامی کوئی عمارت مکہ معظمہ میں موجود نہیں ہے۔

دارالارقم کو دعوت اسلامی کی پوری تاریخ میں جو اہمیت اور اولیت حاصل ہے، وہ کسی

بھی دوسری جگہ کو حاصل نہیں ہے یہی وہ جگہ تھی جہاں ہجرت سے پہلے نبی صلی اللہ علیہ وسلم اور صحابہ کرام کفار مکہ کے شر سے بچنے کے لیے چھپ کر جمع ہوتے اور اللہ تعالیٰ کی عبادت کیا کرتے تھے۔ نبی صلی اللہ علیہ وسلم صحابہ کرام کو صبر و استقلال کی تلقین فرماتے اور اگر قرآن پاک کی کوئی آیت یا سورت نازل ہوتی تو انہیں پڑھ کر سناتے یہی وہ گھر ہے، جس کا حضرت عمرؓ کے اسلام لانے کے واقعہ میں ذکر آتا ہے۔ نبی کریم صلی اللہ علیہ وسلم اور صحابہ کرام یہاں جمع تھے کہ حضرت عمرؓ جب کہ وہ اسلام نہ لاتے تھے، کو اس کی اطلاع ملی اور وہ نبی صلی اللہ علیہ وسلم کو زہیم خود قتل کرنے کے لیے اپنے گھر سے نکلے۔ راستے میں انہیں اپنی بہن اور بہنوئی کے مسلمان ہو جانے کی خبر ہوئی، چنانچہ وہ ان کی طرف پلٹ گئے۔ وہاں اللہ تعالیٰ نے خود ان کا دل اسلام کے لیے کھول دیا۔ سیدھے دارالارقم آئے اور نبی صلی اللہ علیہ وسلم کے ہاتھ پر مشرف باسلام ہو گئے۔ یہ گھر جس کی تاریخ اسلام میں یہ حیثیت اور اہمیت ہو، اس کا سرے سے نام و نشان مٹ جانا ہمارے لیے انتہائی روحانی اذیت کا باعث ہوا۔ انا اللہ وانا الیہ راجعون۔ کیا کوئی بھی ایسی سکیم نہیں بن سکتی تھی کہ یہ گھر اپنی جگہ قائم رہتا اور شرکوں اور دکانوں کو کسی اور طرح سے تعمیر کر لیا جاتا؟

مکہ معظمہ میں جتنے دوسرے آثار گھر اور مساجد۔ ہیں، ان کی نسبت تاریخی لحاظ سے بہر حال یقینی نہیں ہے، لیکن دارالارقم کی نسبت تاریخی لحاظ سے تقریباً یقینی اور قطعی تھی۔ یہ جس جگہ پر آج سے چند سال پہلے تک قائم تھا، تمام مسلمان بادشاہوں اور مراد نے اس کی اس لحاظ سے ہمیشہ حفاظت کی کہ یہ وہ جگہ ہے جہاں دارالارقم قائم تھا۔ ہر دور میں اس جگہ قرآن و حدیث کی تعلیم کا کوئی نہ کوئی سلسلہ جاری رہا۔ عمائدین اگرچہ گرتی اور پھر سے بنتی رہی ہوں گی، لیکن بہر حال جگہ وہی رہی۔ آخری عمارت جسے ۱۹۰۹ء میں ہم نے خود دیکھا ہے، غالباً نویں صدی ہجری کی بنی ہوئی تھی۔ اس کے دروازے پر بھی دارالارقم لکھا ہوا تھا اور اس کے اندر بھی دو بڑے پتھر رکھے ہوئے تھے، جن میں سے ایک پر یہ عبارت کندہ تھی:

”بِسْمِ اللّٰهِ الرَّحْمٰنِ الرَّحِیْمِ۔ تٰی ہوت اذن اللّٰہ ان ترفع و تذکر
فیہا اسمہ، لیسبح لہ فیہا بالغدو و الاصال، ہذا مختیار رسول اللّٰہ و
دار الخیزران و فیہا مبداء الاسلام“

دوسرے پتھر پر عمارت کے بانی کی حیثیت سے ”ابو جعفر محمد بن علی بن ابی منصور
الاصغہانی وزیر الشام و الموصل“ کا نام کندہ تھا۔ ہمارے پہلے سفر کے زمانہ میں شیخ ابو السبح
عبدالظہار مرحوم کا درس قرآن و حدیث وہاں ہوا کرتا تھا۔ مگر اب ہم وہاں کیا دیکھتے؟ انیس
کرتے ہوتے آگے بڑھ گئے۔ تاریخی آثار سے سعودی حکومت کا تعلق ایک ایسی چیز ہے جو
عرب کی سیاحت کرنے والے کو بُری طرح کھٹکتی ہے۔ مشرکانہ افعال کو روکنا بالکل برقی۔ مگر
اسلام کے نہایت قیمتی آثار تاریخ کو ضائع کرنا کسی طرح درست نہیں ہے۔

جبل ابوقیس آگے بڑھے، تو وہاں مشرک کے ساتھ ہی ایک پہاڑی سلسلہ ملا، جو حرم سے
بھی حجرا سود کے رخ سے نظر آتا ہے۔ اسے جبل ابی قیس کہا جاتا ہے۔ کہتے ہیں کہ نبی صلی اللہ
علیہ وسلم کے زمانہ میں بنو ہاشم اسی طرف آباد تھے۔ بعض لوگ کہتے ہیں کہ اشفاق قمر کا معجزہ
بھی اسی پہاڑ پر واقع ہوا تھا، اگرچہ یہ بات قطعی نہیں ہے۔

آگے بڑھے تو مشرک کی دائیں طرف زرد رنگ کی ایک خوبصورت عمارت میں لڑکیوں
کا مدرسہ آیا۔ اس کے متعلق بتایا گیا کہ یہ عمارت نبی صلی اللہ علیہ وسلم کی جائے پیدائش پر
واقع ہے۔ اس سے کچھ پہلے مشرک کی دائیں طرف ہی چند گلیاں اور ان میں لوگوں کے
سکانات اور دکانیں ہیں۔ کہتے ہیں کہ شعب ابی طالب اسی جگہ تھی۔ اب پہاڑوں کو
صاف کر دیا گیا ہے اور لوگوں نے صاف زمین پر دکانیں اور مکانات تعمیر کر لیے ہیں ان
ہی گلیوں میں ایک جگہ کہ حضرت علیؑ کی جائے پیدائش کہا جاتا ہے۔ شعب ابی طالب

جبل ابی قیس سے ملی ہوئی پہاڑیوں کے درمیان ایک گھاٹی تھی، جہاں ہجرت سے
پہلے نبی صلی اللہ علیہ وسلم اور آپ کے ساتھ بنو ہاشم تین سال تک محصور رہے اور کفار مکہ

نے حضور کے پورے قبیلے کا معاشی و معاشرتی مقاطعہ کیے رکھا
نبی صلی اللہ علیہ وسلم کی جاٹے پیدائش کے سامنے شکر سے دوسری طرف حضرت خدیجہ
اور حضرت ابوسفیانؓ کے مکانات کی جگہ بتائی جاتی ہے۔

مسجد الرایہ اور مسجد الحین کچھ اور آگے بڑھے تو شکر کی بائیں طرف ایک چھوٹی سی مسجد نظر آئی۔
اس کے متعلق ہمیں بتایا گیا ہے کہ یہ مسجد الرایہ ہے۔ مسجد الرایہ اسے اس لیے کہا جاتا ہے کہ یہ
اس جگہ واقع ہے جہاں فتح مکہ کے موقع پر نبی صلی اللہ علیہ وسلم نے بین النہارینہ (پہاڑیوں کا) نسب فرمایا تھا۔
اس سے کچھ ہی آگے ایک اور مسجد ہے جسے مسجد الحین کہا جاتا ہے اور یہ اس لیے کہ
یہ مسجد اس جگہ واقع ہے جہاں جنوں نے نبی صلی اللہ علیہ وسلم کو قرآن پڑھتے سنا تھا اور پھر وہ
ایمان لائے تھے، جیسا کہ قرآن پاک میں ہے:

آپ کہہ دیجیے کہ میری طرف وحی ہوئی کہ چند جنوں
نے مجھے (قرآن پڑھتے) سنا، تو انہوں نے کہا
کہ ہم نے ایک حیرت انگیز کلام سنا ہے جو بھلائی

قُلْ أُوحِيَ إِلَيَّ أَنَّهُ اسْتَمَعَ لَفْظٍ مِّنَ
الْحَبِثِ تَقَالُوتًا سَمِعْنَا قُرْآنًا عَجَبًا يَهْدِي
إِلَى الْبُرْهُدَاتِ مَا يَهْدِيهِ وَكُنْ تُشْرِكُ بِنِسْبِ آحَدًا

کا راستہ دکھاتا ہے۔ چنانچہ ہم اس پر ایمان لائے اور اب ہم اپنے رب کے ساتھ کسی کو شریک نہ کریں گے

المعلیٰ کا قبرستان کچھ اور آگے بڑھے تو بائیں ہاتھ کو مکہ معظمہ کا قبرستان جسے المعلیٰ یا المعلاتہ کہا جاتا ہے ایک معلیٰ
یہاں بیت کے زمانہ سے آج تک اہل مکہ کا قبرستان ہے۔ اس میں کوئی شکر نہیں کہ نبی صلی اللہ علیہ وسلم کے دادا عبد المطلب
بچپا ابو طالب، اہلیہ محترمہ حضرت خدیجہؓ اور دوسرے تمام اعزہ یہیں دفن ہوئے ہونگے اور بہت سے صحابہ کرام اور بعد کے
صلحاء و فقہاء و محدثین کی قبریں بھی یہیں ہونگی، لیکن ان کی جگہوں کا تعین قطعی ناممکن ہے۔ نجدیوں کی حجاز میں آمد کے
یہاں بہت سی پختہ قبروں پر بڑے شاندار قبے بنے ہوئے تھے جو بڑے بڑے صحابہ کی طرف منسوب کیے جاتے تھے اور لوگ ان پر طرح
طرح کے مذہبے پیش کرتے تھے۔ نجدیوں اگر ان تمام قبوں کو گرا دیا اور پختہ قبروں کو مسمار کر دیا۔ اب یہاں کوئی پختہ قبر نہیں
ہے۔ اب بھی بعض قبروں کو بعض صحابہ کی طرف منسوب کیا جاتا ہے، لیکن اس نسبت کی کوئی حقیقت نہیں ہے۔ اس قبرستان
میں ایک جگہ پر حضرت خدیجہؓ حضور کے دادا عبد المطلب، بچپا ابو طالب اور والدہ آمنہ کی قبروں کی نشاندہی کی جاتی تھی لیکن
سعودی حکومت نے ان قبروں کو بھی مسمار کر کے ان کے آگے پختہ دیوار بنا دی ہے تاکہ کوئی شخص اس دیوار سے آگے نہ بڑھ سکے
طرفی کدوا معلیٰ کا قبرستان شمال اور جنوب دونوں طرف سے پہاڑوں کے درمیان گھرا ہوا ہے

ان پہاڑیوں کے درمیان سے شمال مغرب کو ایک راستہ جاتا ہے، جسے لگا کہا جاتا ہے اور یہ وہی راستہ ہے جس سے فتح مکہ کے موقع پر نبی صلی اللہ علیہ وسلم مکہ میں داخل ہوئے۔

جبلِ ثور | اگے بڑھ کر منیٰ جانے کے لیے یہ ٹرک دائیں طرف۔ جنوب مشرق۔ مڑ جاتی ہے۔

موٹر سے تھوڑی دور چلنے کے بعد ہمیں جبلِ ثور دکھائی دیا۔ ہم کچھ دیر ٹرک پر چلتے رہے۔ پھر نیچے اتر گئے۔ ایک آدھ منٹ اور چلے ہوں گے کہ پہاڑ کے بائیں طرف پہنچ گئے۔ جبلِ ثور اس پہاڑ

کا نیا نام ہے، ورنہ اس کا قدیم نام جبلِ حراء ہی مشہور ہے۔ اسی کے اندر وہ غار واقع ہے

جس میں نبی صلی اللہ علیہ وسلم پر پہلی مرتبہ وحی نازل ہوئی۔ حرم سے اس کا فاصلہ ڈھائی یا تین میل ہوگا۔ مولانا کا اندازہ ہے کہ یہ دو ہزار فٹ کے قریب اونچا ہے۔ غارِ حراء تک پہنچنے کے

لیے دو مرتبہ پہاڑ پر چڑھنا اور اترنا پڑتا ہے اور اس میں۔ لوگوں کے بتانے کے مطابق۔

کم از کم دو گھنٹے لگ جاتے ہیں ہم اس پر چڑھنے کی کوشش کرتے مگر وقت بہت تنگ تھا، اس لیے اسے کسی اور دن کیلئے ملتوی کر دیا، مگر افسوس کہ بعد میں بھی اس کا موقع نہ مل سکا اور دل کی حسرت دل ہی میں رہ گئی۔

جبلِ ثور کے دہن میں سعودی حکومت نے حال ہی میں ایک بند تعمیر کرایا ہے جس سے پہاڑوں پر بارش کا پانی تنیم

ہو رہا ہے اور اس میں جاگرتا ہے، ورنہ جینک یہ بند تعمیر نہ ہوا تھا، آٹے سال پانی حرم کے اندر پہنچ جاتا تھا اور بڑی مشکل پیش آتی تھی

منیٰ سے عرفات تک | اس کے بعد ہم آگے بڑھے اور منیٰ پہنچ گئے عمارتیں اپنی جگہ قائم

تھیں، لیکن ان میں کوئی آبادی نظر نہ آرہی تھی۔ یہ بھی خوب شہر ہے۔ سال بھر میں صرف تین دن

آباد ہوتا ہے اور ایک لخت اس کی آبادی آٹھ دس لاکھ تک پہنچ جاتی ہے۔ ان تین چار دنوں کے

مکانوں کے مکان حاجیوں سے اتنا کر ایہ وصول کر لیتے ہیں جو بڑے شہروں میں اتنی جگہ کے لیے سال بھر

میں بھی وصول نہیں ہوتا۔

منیٰ کے وسط میں مسجد الخیف ہے اور یہ اس جگہ واقع ہے جہاں تجر الوداع کے موقع

پر نبی صلی اللہ علیہ وسلم نے قیام فرمایا تھا اور صحابہ کرام کے ساتھ پانچ نمازیں ادا فرمائی تھیں حجرت

اولیٰ و ثانیہ کے درمیان ایک چھوٹی سی مسجد بنی ہوئی ہے جسے مسجد المنعہ کہا جاتا ہے کہتے ہیں

کہ حجۃ الوداع کے موقع پر نبی صلی اللہ علیہ وسلم نے اپنی قربانی کے اونٹ یہاں ذبح فرمائے تھے مگر اس کا کوئی ثبوت نہیں ہے۔ حجرہ عقیبہ (حجرہ کبریٰ) سے کچھ پہلے ایک چھوٹی سی اور مسجد سے مسجد العشرہ کہا جاتا ہے۔ کہتے ہیں کہ پہلے سال مدینہ کے جن دس آدمیوں نے نبی صلی اللہ علیہ وسلم کے ہاتھ پر بیعت کی تھی، وہ یہاں جمع ہوئے تھے۔ حجرہ کے ساتھ ہی ایک اونچی سی جگہ تھی، جس کے متعلق کہا جاتا تھا کہ یہ وہ جگہ ہے جہاں دوسرے سال مدینہ منورہ کے ہنادیوں نے نبی صلی اللہ علیہ وسلم کے ہاتھ پر بیعت کی، جو تاریخ کی کتابوں میں بیعت عقیبہ کے نام سے مشہور ہے اور اسی لیے اس حجرہ کا نام بھی حجرہ عقیبہ رکھا گیا ہے۔ مگر یہ جگہ بھی اب نئی ٹرک کے نیچے آگئی ہے، حالانکہ بیعت عقیبہ جیسے اہم واقعہ کی تاریخی یادگار کو ذرا سی توجہ سے محفوظ رکھا جاسکتا تھا۔

منیٰ کے بعد ہم وادی محشر ہوتے ہوئے مزدلفہ آئے۔ وادی محشر وادی ہے جہاں نبی صلی اللہ علیہ وسلم کی پیدائش سے پہلے پرندوں نے اللہ کے حکم سے کنگریاں برساکر ابر بردار اس کے لشکر (اصحاب الفیل) کو ختم کیا تھا۔ یہ معذب وادی ہے۔ اس بیچے حجۃ الوداع کے موقع پر نبی صلی اللہ علیہ وسلم نے صحابہ کرام کو حکم دیا تھا کہ اسے جلد از جلد پار کر جائیں۔ اس کے دونوں طرف پہاڑیوں کا سلسلہ کچھ اس قسم کا ہے اور اس طرح مسلسل چلا جا رہا ہے کہ اس سے گزرتے ہوئے واقعی خوف آتا ہے۔

مزدلفہ وہ جگہ ہے جہاں عرفات سے پلٹتے ہوئے حاجی ایک رات بسر کرتے ہیں اور رمی چمار کے لیے کنگریاں جمع کرتے ہیں۔ قرآن کریم میں اس کا نام المشعر الحرام مذکور ہے المشعر الحرام اب صرف اس مسجد کا نام ہے، جو اس کے اندر بنی ہوئی ہے۔ یہاں اس مسجد کے سوا کوئی دوسری عمارت نہیں ہے۔

مزدلفہ کے بعد حرم کے حدود ختم ہو جاتے ہیں اور جہاں یہ حدود ختم ہوتے ہیں وہاں نشانات لگے ہوتے ہیں۔ نبی صلی اللہ علیہ وسلم سے پہلے حج میں اور لوگ تو عرفات تک جاتے

تھے، لیکن قریش مزدلفہ سے آگے نہ بڑھا کرتے تھے، کیونکہ وہ کہتے تھے کہ ہم اہل حرم ہیں، اس لیے حرم کے حدود سے باہر نہ نکلیں گے، لیکن نبی صلی اللہ علیہ وسلم حجۃ الوداع کے موقع پر ارشاد خداوندی "ثم افيضوا من حيث افاضنا للناس" کے تحت عام لوگوں کے ساتھ خود بھی عرفات تک گئے۔

مزدلفہ سے عرفات جانے کے دو راستے ہیں۔ ایک راستہ دائیں ہاتھ کو ہے، جسے حرقی کہتے ہیں۔ کماہ آتا ہے۔ اسی راستہ سے حاجی مزدلفہ سے عرفات جاتے ہیں۔ دوسرا راستہ بائیں ہاتھ کو ہے، جسے طریقی المازین کہا جاتا ہے۔ اس راستے سے حاجی عرفات سے مزدلفہ واپس آتے ہیں۔ عرفات میں مسجد النمرہ کے علاوہ صرف ایک عمارت نظر آتی، جو حج کے موقع پر تھوڑا سا عمارت کے دفتر کا کام دیتی ہے۔ یہاں عمارتوں کی ضرورت بھی نہیں ہے، کیونکہ یہاں حاجی صرف چند گھنٹے ٹھہرتے ہیں اور اس کے لیے عیسے کافی ہوتے ہیں۔ آج سے چند سال پہلے تک عرفات میں صرف دو ٹرکس تھیں، اس لیے حاجیوں کو مغرب کے بعد مزدلفہ واپس جانے میں بڑی دقت پیش آتی تھی، لیکن اب یہاں پانچ ٹرکس بنا دی گئی ہیں، جن سے بڑی آسانی ہو گئی ہے۔ ۱۲ رات کے بعد عرفات سے چل کر ۱۲ یا ۱۳ بجے مزدلفہ پہنچا جاتا تھا اب یہاں پانی کے نلکے بھی لگا دیئے گئے ہیں۔ تاکہ حاجیوں کو پانی کے سلسلے میں بھی کوئی پریشانی نہ ہو۔

عرفات کے ساتھ ہی شمال کی طرف مسجد نمرہ کے عین سامنے وادی عودہ ہے جس میں حج کے موقع پر وقوف منع ہے۔

عرفات پہنچ کر ہم جبل الرحمہ پر چڑھے جس کا قدیم نام جبل الایلال تھا، اب اسے جبل الرحمہ کہتے ہیں۔ یہ ایک چھوٹی سی پہاڑی ہے جس کے دامن میں نبی صلی اللہ علیہ وسلم نے صحابہ کرام کو وعظ فرمایا تھا۔ اس کے دامن میں ایک چھوٹی سی مسجد ہے جس کے متعلق کہا جاتا ہے کہ نبی صلی اللہ علیہ وسلم کا وقوف اس جگہ تھا۔ اس کے اوپر بھی ایک مسجد بنی ہوئی ہے اور اس کے متعلق بھی یہی کہا جاتا ہے کہ نبی صلی اللہ علیہ وسلم کا وقوف یہاں تھا۔ ہم نے مغرب کی نماز پہاڑی کے اوپر والی مسجد میں

پڑھی۔ پھر نیچے اتر آئے۔ یہاں بہت سے قبوہ خانے بھی بنے ہوئے ہیں۔ حج کے علاوہ دوسرے دنوں میں مکہ کے بہت سے لوگ سیر و تفریح کے لیے شام کو اِدھر آ جاتے ہیں، اس لیے یہ قبوہ خانے سال بھر آباد رہتے ہیں۔ ہم بھی ایک جگہ بیٹھے چائے پی اور کچھ دیر آرام کر کے شارع المنصور کے راستے مکہ معظمہ واپس آ گئے۔ شارع المنصور ایک نئی سڑک ہے جو براہ راست مکہ معظمہ سے عرفات کو جاتی ہے۔ اس سے وقوف عرفہ کے روز سامان لانے لے جانے میں بڑی آسانی ہو گی۔

استاذ احمد محمد جمال | اگلے روز ۳ دسمبر، علی الصباح استاذ احمد محمد جمال ہمارے ہاں تشریف لائے اور کافی دیر تک بیٹھے پاکستان کے حالات سنتے اور اپنے ہاں کے حالات سنانے رہے۔

استاذ احمد محمد جمال سے وہ تمام لوگ ضرور واقف ہوں گے، جنہوں نے اسلامک کلوکیم (۱۹۵۷-۵۸ء) میں ہمارے ہاں کے بعض متجددین کے خلاف ان کی تقاریر سنی ہیں۔ یہ اور ان کے بڑے بھائی صالح محمد جمال مکہ معظمہ کے ایک روزانہ اخبار ”الندوہ“ کے اڈیٹر ہیں۔ مکتبہ ثقافت کے نام سے ان کا ایک مکتبہ بھی ہے جو مکہ معظمہ کا سب سے بڑا مکتبہ ہے۔ یہ دونوں بھائی حسن بنا شہید کی دعوت سے متاثر ہیں، اسی لیے بڑے سلجھے ہوئے خیالات رکھتے ہیں۔ صالح محمد جمال کے متعلق معلوم ہوا کہ وہ صحافیوں کے ایک وفد میں ظہران گئے ہوئے ہیں، اس لیے ہماری ان سے ملاقات نہ ہو سکی۔

اسی روز عصر کے بعد نسیم بھاری صاحب اور ان کے ساتھ راولپنڈی کے وکیل فاطمی ندیر صاحب صاحب عمرہ کے لیے مکہ معظمہ پہنچے اور ان سے مختصر ملاقات رہی۔

پھر عشاء کے بعد ہم باز دید کے لیے شیخ عبدالمہمین کے ہاں گئے۔

اگلے دن ۳ دسمبر، ہم عبداللہ بن کلیب کے ہاں صبح کے ناشتہ پر گئے۔ ان کی رہائش حرم سے کافی دور محلہ جبرول میں ہے۔ وہاں ہماری ملاقات ان کے ایک دوست زکریا صاحب سے بھی ہوئی۔ یہ انڈونیشیا کے رہنے والے ہیں۔ تعلیم کی غرض سے کئی سال مدرسہ الاسلام سے دسراٹھ میرا میں بھی رہ چکے ہیں، اس لیے اردو اچھی جانتے ہیں۔ ہم سے اردو ہی میں بات سنی۔

کرتے رہے۔ مولانا کی اکثر کتابوں سے نہ صرف واقف تھے بلکہ ان میں سے بعض کا انگریزی زبان میں ترجمہ بھی کر چکے تھے۔

فرید آثار کی زیارت | ۱۰۔ ان کے قریب ہم پھر آثار دیکھنے کے لیے نکلے۔ اب کی مرتبہ ہماری ساتھ مکہ معظمہ کے ایک ناچر عطر محمد عالم صاحب اور عبداللہ بن کلیب تھے۔ محمد عالم صاحب کی پیدائش ہندوستان ہی میں کسی جگہ کی ہے، لیکن یہ بچپن ہی میں مکہ معظمہ ہجرت کر گئے۔ اب وہاں ان کا عطر کا کاروبار ہے اور ماشاء اللہ وہ اس میں بڑے کامیاب ہیں۔ ان سے ہماری پہلی ملاقات گذشتہ سفر ۱۹۵۶ء کے دوران عمان میں ہوئی، جب ہم عمان سے دمشق جانے کے لیے موٹروں میں سوار ہو رہے تھے، تو یہ بھی بیت المقدس کی زیارت کے بعد دمشق آ رہے تھے۔ ہماری ساتھ ہی موٹر میں سوار ہو گئے۔ اس سے پہلے مولانا سے واقف تھے، لیکن ملاقات نہ ہوئی تھی۔ پھر حج کے موقع پر بھی ملاقات رہی۔ اب کی مرتبہ انہوں نے آثار دکھانے کی خود ہی پیشکش کی جسے ہم نے قبول کر لیا۔

مسجد مصعب و مسجد الکلبش | ہم پہلے منی گئے۔ وہاں مسجد مصعب، مسجد الکلبش اور بعض دوسری مساجد باہر ہی سے دیکھیں۔ مسجد مصعب منی کے راستے میں ہے اور لوگوں کے کہنے کے مطابق اس جگہ بنی ہوئی ہے، جہاں حجۃ الوداع سے واپس ہوتے ہوئے نبی صلی اللہ علیہ وسلم نے پانچ نمازیں ادا فرمائی تھیں۔ مسجد الکلبش منی کے اندر ہے اور یہ اس جگہ بنی ہوئی ہے جہاں کے متعلق لوگوں میں مشہور ہے کہ حضرت ابراہیم نے اس جگہ مینڈھا ذبح کیا تھا۔ یہ سب مسجدیں ترکہ عہد کی بنی ہوئی ہیں۔ نجدی حضرات کے برعکس نرک اور اشرف مکہ بہت خوش عقیدہ واقع ہوئے تھے، اس لیے پہلی جگہ کوئی نہ کوئی مسجد بنا ڈالتے تھے، جس کے متعلق انہیں یہ خیال پیدا ہو گیا کہ یہاں خلافت واقعہ پیش آیا ہو گا۔ اس لیے جن علماء نے مکہ معظمہ کے آثار کی تحقیق کی ہے وہ گھروں اور مسجدوں میں دارالارقم کی نسبت کو تو بڑی حد تک صحیح مانتے ہیں، لیکن دوسرے آثار کی نسبت کو صحیح تسلیم نہیں کرتے۔ محمد عالم صاحب بہت سی چٹانوں کے درمیان سے گزارتے ہوئے

ہیں ایک اور جگہ بھی لے گئے، جس کے متعلق بھی یہ مشہور ہے کہ حضرت ابراہیمؑ نے مینڈھا بیان ذبح کیا تھا۔

جبلِ ثور | اس کے بعد ہم جبلِ ثور وہ پہاڑ جس میں غارِ ثور واقع ہے۔ دیکھنے کے لیے شارع المنصور کی طرف روانہ ہوتے ہیں جب ٹرک کے نشانات کے مطابق مکہ معظمہ و میل ہو گیا تو جبلِ ثور ہمارے بالکل سامنے تھا، اگرچہ اس کا فاصلہ ٹرک سے آدھ میل ہو گا۔ جبلِ ثور کی نسبت اس کی اونچائی زیادہ ہے اور اس پر چڑھنے کا راستہ بھی بہت خطرناک ہے۔ غارِ ثور اس کے عین اوپر ہے بہت کم لوگ ہیں جو اس پر چڑھنے کی محنت کرتے ہیں، اور جو لوگ چڑھتے ہیں وہ پانی اور کھانا ساتھ لیکر علی الصبح چڑھنا شروع کرتے ہیں اور دوپہر تک اوپر غارتک پہنچتے ہیں۔ شاید ہم اس پر چڑھنے کی محنت کر جاتے لیکن وقت بہت زیادہ ہو گیا تھا اور مہو پ تیز ہو گئی تھی اور پھر ہمارے پاس کھانے پینے کا بھی کوئی سامان نہ تھا۔ ہم نے موٹر کو ٹرک سے نیچے اتار کر اس کے زیادہ سے زیادہ قریب ہونے کی کوشش کی، مگر ایک جگہ ریت میں ہمارا موٹر ہی پھنس گئی۔ بڑی مشکل سے اسے باہر نکالا اور ٹرک پر واپس پہنچ گئے۔

غارِ ثور وہ جگہ ہے جہاں ہجرت کے موقع پر کفارِ مکہ سے چھپنے کے لیے نبی صلی اللہ علیہ وسلم اور حضرت ابوبکر صدیقؓ نے پناہ لی تھی، اور جس کا قرآنِ کریم کی اس آیت میں ذکر ہوا ہے:

... جب کافروں نے اس کو (یعنی نبی صلی اللہ

... اذا خرجہ الذین کفروا ثانی

علیہ وسلم کو نکال دیا۔ وہ دونوں سے دو سرا

اشبین اذہما فی الغار اذ یقول لصاحیہ

تھا (ایک نبی صلی اللہ علیہ وسلم اور دوسرے

لا یخذون ان اللہ معنا

حضرت ابوبکر صدیقؓ) جب کہ وہ دونوں غار

میں تھے، اور وہ اپنے ساتھی سے کہہ رہا تھا

کہ ہم نہ کرو۔ اللہ ہمارے ساتھ ہے۔

یہ غار مکہ معظمہ کے جنوب میں واقع ہے۔ قدیم زمانہ میں مکہ سے یمن کو جو راستہ جاتا وہ اس کے قریب سے گزرتا تھا۔ اس لیے تعجب نہ ہو کہ نبی صلی اللہ علیہ وسلم اور حضرت ابو بکر صدیقؓ تو مدینہ منورہ جانا چاہتے تھے اور مدینہ منورہ مکہ کے شمال میں ہے، اس لیے وہ جنوب کی طرف کیسے آئے اور پھر خاص طور پر اسی غار کا انتخاب انہوں نے کیونکر کیا، جب کہ پہاڑ کی اس قدر بلندی پر اس کا پتہ لگانا بھی کوئی آسان کام نہ تھا اور پھر اردگرد کے بہت سے پہاڑ ایسے ہیں جو اپنی شکل و صورت اور اونچائی میں اس پہاڑ سے مشابہ ہیں ممکن ہے یہ انتخاب نبی صلی اللہ علیہ وسلم نے اللہ تعالیٰ کی طرف سے وحی کے ذریعہ کیا ہو یا یہ کہ آپ کو یا حضرت ابو بکر صدیقؓ کو مکہ معظمہ کے اردگرد پہاڑوں سے اتنی واقفیت ہو کہ آپ اس غار کو پہلے سے جانتے ہوں۔ بہر حال چھپنے کے لیے اس غار کے انتخاب میں مصحت یہ تھی کہ گھبراہٹ سے حضرت صلی اللہ علیہ وسلم کو مدینہ کے راستہ میں تلاش کرتے رہے، حالانکہ حضور اس کے برعکس سمت میں یمن کے راستہ پر ایک ایسے غار میں چھپے ہوئے تھے جس کی طرف ان کا گمان بھی نہ جاسکتا تھا۔

شیخ عقیل عطاس کی دعوت | اسی روز ظہر کے بعد شیخ عقیل عطاس کے ہاں ہماری کھانے کی دعوت تھی، اس کے لیے انہوں نے بڑا ہی اہتمام کیا۔ ہمارے علاوہ اس میں شیخ محمد نصیف، استاذ سعید، امودی (ایڈیٹر ماہنامہ الحج)، استاذ احمد جمال، استاذ عبدالقدوس انصاری (ایڈیٹر ماہنامہ المنہل)، استاذ احمد السباعی (ایڈیٹر سفینہ وار قریش)، شیخ عبدالرحمن مظہر (مہندو پاکستان کے لیے مٹروفین کے صدر) اور استاذ احمد الغزالی (شاہ سعود کے خاص شاعر اور مجلس شوریٰ کے نائب صدر) بھی شامل تھے، اچھا ہٹھا اس بیانے ان تمام حضرات سے ملاقات ہو گئی۔

اسی روز عشاء کے بعد ہم لوگ مقبول عبدالکافی کے ہاں جمع ہو گئے۔ وہاں بہت سے نوجوان جمع تھے، جن میں بعض مکہ ہی کے رہنے والے تھے اور بعض خاص طور پر جدہ سے آئے

تھے۔ استاذ احمد علی مدیر کلینیک الشریعہ اور شیخ عبدالرزاق حمزہ (خطیب حرم کی جوان دونوں علاج کے سلسلے میں مہر گئے ہوئے تھے) کے صاحبزادے بھی موجود تھے۔ یہ تمام نوجوان مولانا کی کتابیں پڑھے ہوئے تھے۔ کھانے کے بعد انہوں نے مولانا سے مختلف موضوعوں پر سوالات کرنا شروع کیے۔ ان کے سوالات اسی قسم کے تھے جن قسم کے اس سے پہلے ریاض اور ظہران کے نوجوان پیش کر چکے تھے۔ عرب قومیت کے خلاف ان کے جذبات خاص طور پر سخت تھے۔ مولانا نے ان کے تمام سوالات کا اطمینان کے ساتھ جواب دیا، جس کا ان سب پر بہت ہی اچھا اثر پڑا۔

شیخ عبدالملک بن ابراہیم | اگلے روز ۲۴ دسمبر، ہم شیخ عبدالہبیب کے ساتھ شیخ عبدالملک بن ابراہیم کی ملاقات کے لیے گئے۔ یہ مفتی اکبر شیخ محمد بن ابراہیم کے چھوٹے بھائی ہیں۔ ۱۹۷۹ء میں جب ہم ریاض گئے تھے تو یہ شاہی مسجد کے خطیب تھے۔ اب حجاز میں ہیبتہ امر بالمعروف ونہی عن المنکر کے صدر ہیں۔ ان سے کسی خاص موضوع پر گفتگو نہیں ہوئی۔ ریاض میں علماء و امراء کی خیریت دریافت کرنے رہے۔ چلتے وقت انہوں نے کتابوں کی ایک اچھی مقدار ہمیں بطور یاد دہانی پیش فرمائی۔

شیخ عبدالوہاب دہلوی | واپسی میں ہم شیخ عبدالوہاب دہلوی اور ان کے چچا شیخ اسماعیل کے ہاں حاضر ہوئے۔ ان کا خاندان دہلی والوں کا مشہور خاندان ہے جو گزشتہ ساٹھ سال سے مکہ ہی میں آباد ہے، لیکن اپنے لباس، زبان، طرز رہائش ہر چیز میں اچھی تک سخت دہلوی ہے۔ شیخ عبدالوہاب صاحب بڑے عالم اور محقق آدمی ہیں، ان کا کتب خانہ بھی بہت وسیع ہے، اگرچہ لکھتے بہت کم ہیں۔ کبھی کبھار ہی ان کے مضامین آج اور بعض دوسرے پریچوں میں دیکھنے میں آتے ہیں۔ گزشتہ چند سالوں سے ان کی صحت خراب چلی آ رہی ہے۔ دوسری بہت سی باتوں کے علاوہ وہ مولانا سے تفہیم القرآن کے متعلق دریافت کرتے رہے۔ دوران گفتگو مولانا ابراہیم کلام مرحوم کے متعلق انہوں نے ایک عجیب بات بتائی کہ جب

ان کی تفسیر سورہ فاتحہ شائع ہوئی تو میں نے دیکھا کہ اس میں آیت اَيَّاكَ لَعْنِدُ وَايَّاكَ فَسْتَعِينُ کی تفسیر سرے سے نہیں ہے۔ ایک مرتبہ میں کلکتہ گیا اور وہاں ان سے ملا، تو میں نے تفسیر میں اس کمی کی طرف اظہارِ توجہ دلائی۔ انہوں نے جواب دیا کہ کتاب کا حجم بہت بڑھ گیا تھا، اس لیے میں نے اس آیت کی تفسیر چھوڑ دی۔

اس روز جمعہ تھا۔ حرم میں جمعہ پڑھنے کے بعد ہم لوگ طائف کے لیے روانہ ہو گئے۔ مکہ سے طائف ایک معقلہ اور طائف کے درمیان غالباً کوئی باقاعدہ بس سروس نہیں ہے۔ صرف چھوٹی گاڑیاں (ٹیکسیاں) آتی جاتی ہیں۔ فاصلہ ۲۰ کیلو میٹر (۵ میل کے قریب) ہے لیکن ٹیکسیوں والے راستے کے خرابی کی وجہ سے کراہ بہت موصول کونے ہیں ٹیکسی والے نے ہم سے ۵۰ روپے (اچھے) وصول کیے۔ ہم نے مکہ معقلہ پہنچنے کے بعد ہی جمعہ کے روز طائف جانا طے کر لیا تھا۔ اتفاق سے ایک روز حرم میں ہمارے ایک پاکستانی بھائی فیض عالم صاحب سے ملاقات ہو گئی، جو چند سال سے طائف ہی میں مقیم ہیں۔ اور اسی روز مکہ سے طائف واپس جا رہے تھے۔ ان کے ذریعے ہم کو طائف میں قیام اور مشاہدہ مقامات کا انتظام کرنے میں بڑی سہولت ہو گئی، ورنہ ہمارے لیے طائف بالکل اجنبی مقام تھا اور وہاں ہم کسی کو نہ جانتے تھے۔

جس راستے سے ہم گئے وہ مکہ اور مہنی کی سڑک پر کچھ دور چل کر بائیں ہاتھ مڑ جاتا ہے۔ پھر جیل نور کے دامن سے گزرتے ہوئے آگے بڑھ کر ہم جعرانہ کی طرف مڑ گئے۔ یہ جعرانہ وہی جگہ ہے جہاں غزوہ خین و طائف کے بعد طائف واپسی پر نبی صلی اللہ علیہ وسلم نے ہوازن و تقیف کا مالِ غنیمت صحابہ کرام میں تقسیم فرمایا تھا۔ یہ راستہ اگرچہ بہت چلتا ہوا اور باقاعدہ بنا ہوا ہے، لیکن بالکل کچا ہے کہیں سخت ریت آتی ہے اور کہیں پتھریلی زمین۔ دس پندرہ منٹ چلنے کے بعد یہ راستہ بھی دو حصوں میں بٹ جاتا ہے۔ بائیں طرف کا راستہ جعرانہ کو جاتا ہے اور دائیں طرف کا شراٹح کو۔ ہم شراٹح کے راستہ پر چلتے رہے اور کوئی پندرہ ہیں

منٹ اور چلنے کے بعد شراٹھ پہنچ گئے۔ یہ ایک چھوٹی سی بستی ہے اور ایک چشمہ کی وجہ سے آباد ہے۔ جعرانہ یہاں سے ٹھیک شمال کو واقع ہے۔ کہتے ہیں کہ جعرانہ اور شراٹھ کے درمیان وہ وادی ہے جہاں جاہلیت کے زمانے کے تین مشہور بازاروں (عکاظ، مجنہ اور ذی الحجاء) میں سے مجنہ کا بازار لگا کرتا تھا۔

شراٹھ سے تقریباً نصف گھنٹہ چلنے کے بعد ہم زئیمہ پہنچے، جو ایک نہایت ہی سرسبز و شاداب جگہ ہے اور یہاں بہت سے باغات اور چشمتے پائے جاتے ہیں۔ دوسرے درختوں کے علاوہ ہمیں وہاں کیلے کے درخت بھی نظر آتے۔ یہاں آکر ہم نے عصر کی نماز پڑھی اور پھر آگے روانہ ہوئے۔ زئیمہ کے بعد جو راستہ شروع ہوا، وہ بہت ہی تکلیف دہ دعووں کی عام زبان میں ابطال تھا۔ اس پر پتھر کے ٹکڑے اس طرح بکھرے ہوئے تھے جس طرح کسی جگہ نئی سڑک بنانے کے لیے پتھر کے ٹکڑے ڈال دیئے جاتے ہیں اور بعض جگہ ان کے اس طرح ڈھیر بنے ہوئے تھے کہ موٹر کے لیے ان میں سے راستہ نکالنا مشکل ہو رہا تھا۔ پتھر کے ان ٹکڑوں کو بارش کے زمانہ میں پہاڑی نالے بہلاتے ہیں۔ حکومت آٹھ دن ان سے راستہ کو صاف کرنے کی کوشش کرتی رہتی ہے۔ مگر بارش کا پانی ہمیشہ ان کوششوں کو ناکام بنا دیتا ہے۔ اس راستہ میں ہماری موٹر کا ٹائر پھٹ گیا اور اس کی وجہ سے ہمارا بہت سا وقت ضائع ہوا۔ تقریباً پندرہ سولہ میل تک راستے کا یہی حال رہا۔ اس کے بعد قدرے اچھا راستہ آگیا، لیکن پہاڑوں کے درمیان گھر گیا اور نمایاں طور پر چڑھائی محسوس ہونے لگی۔ ڈرائیور کافی زور لگا کر موٹر چلا رہا تھا۔ تھوڑی دیر کے بعد پہاڑوں کا سلسلہ ختم ہوا اور ہم اسٹیل البکیر پہنچ گئے۔ اسٹیل البکیر ایک کھلی وادی میں واقع ہے، اور اس میں جا بجا چائے کی بہت سی دکانیں ہیں، جو حج کے دنوں میں تو بہت آباد رہتی ہیں، لیکن اس وقت بھی ہمیں ان پر اچھی خاصی رونق نظر آئی۔ بعض لوگ کہتے ہیں کہ یہی اسٹیل البکیر وہ قرن المنازل ہے جس کو حدیث میں اہل نجد کے لیے میتقات قرار دیا گیا ہے۔ بعض کہتے ہیں کہ قرن المنازل اس کے دائیں طرف

یعنی جنوب میں، ایک پہاڑ کا نام ہے۔ اور یہ اس کے قریب اور اس کی سیدھ میں واقع ہے۔ اس لیے طائف اور نجد کی طرف سے آنے والے تمام حاجی یہیں سے احرام باندھتے ہیں، اس لیے یہاں بہت سے غسل خانے پاٹے جاتے ہیں، جن میں پیسے دے کر غسل کیا جاسکتا ہے۔ ایک شاندار نئی مسجد بھی یہاں بنی ہوئی ہے۔ ہم نے مغرب کی نماز اسی مسجد میں پڑھی۔ ایک نجدی امام صاحب نے جماعت کرائی اور اتنی نیز نماز پڑھائی کہ ہمارے لیے ان کی متابعت مشکل ہو رہی تھی۔

اسیل البکیر کے بعد تھوڑی دُور تک راستہ پہاڑ کو کاٹ کر بنایا گیا ہے، جس پہاڑ کو کاٹ کر یہ راستہ بنایا گیا ہے، مشہور مصری صحافی محمد حسین مہکمل نے اس کا نام ذات عرق لکھا ہے، ذات عرق کا ذکر حدیث میں اہل عراق کے لیے میقات کے طور پر آتا ہے۔ بعض لوگ کہتے ہیں کہ ذات عرق یہاں سے شمال کی طرف نجد میں عثیرہ کے قریب کسی جگہ کا نام ہے۔ یہ پہاڑ تو بہر حال اسی زمانہ میں کاٹا گیا ہے۔ پہلے زمانہ میں جو لوگ اس راستے سے سفر کرتے تھے، وہ اس پہاڑ کے گرد چکر لگا کر آتے ہوں گے۔ غزوہ حنین کے بعد نبی صلی اللہ علیہ وسلم اور صحابہ کرام طائف کا محاصرہ کرنے کے لیے اسی راستہ سے تشریف لائے تھے، انہیں بھی یقیناً اس پورے پہاڑ کے گرد چکر لگانا پڑا ہوگا۔

اندھیرے میں اگرچہ ہمیں معلوم نہ ہو سکا، لیکن کہتے ہیں کہ اس پہاڑ کے بعد راستہ دو حصوں میں تقسیم ہو جاتا ہے۔ دائیں طرف کا راستہ طائف کو جاتا ہے (اور ہم اسی پر چلتے رہے ہوں گے) اور بائیں طرف کا راستہ عثیرہ سے ہوتا ہوا ریاض کو جاتا ہے۔

تھوڑی دُور کے بعد ایک اور جگہ آئی، جسے اسیل الصغیر کہا جاتا ہے۔ ہم نے یہاں ٹھہرے بغیر اپنا سفر جاری رکھا۔ راستہ کا وہی حال تھا۔ کہیں سخت پتھر آجاتے جن میں موٹر بہت ہی آہستہ رفتار سے چلتی اور کہیں قدر سے ہموار راستہ آجاتا، جس میں موٹر خوب تیز چلتی یہاں بھی ایک جگہ ہماری موٹر کا ٹاٹر بھٹ گیا۔ ڈرائیور نے اندھیرے میں بڑی مشکل سے اس کی

جگہ دوسرا ٹائر لگایا اور ہم آگے روانہ ہو سکے۔ ٹنکر ہے ڈرامیور نے عقلمندی کی اور اسٹیل ایکسپریز میں ٹائر کی مرمت کر دی تھی، ورنہ معلوم نہیں ہم پر کیا گزرتی؟ جب ہم طائف سے صرف ۲۰ کیلو میٹر (۱۹ میل) کے قریب، رہ گئے تو حوایا کا مقام آیا جہاں طائف کا ہوائی اڈہ ہے۔ اور یہاں سے طائف تک نہایت عمدہ پختہ سڑک جاتی ہے۔ اس سڑک پر پہنچ جانے کے بعد ہم نے اطمینان کا سانس لیا، اور اللہ تعالیٰ کا شکر ادا کیا۔

طائف رات کے دس بجے کے قریب ہم طائف پہنچے۔ ہمیں اندیشہ تھا کہ کہیں فیض عالم صاحب اور دوسرے احباب بایوس ہو کر ہمارا انتظار نہ چھوڑ دیا ہو، کیونکہ اصل میں تو ہم نے انہیں مغرب کے بعد پہنچ جانے کا وقت دیا تھا، لیکن الحمد للہ جو نبی ہم شہر میں داخل ہوئے فیض عالم صاحب اور ان کے ساتھ توختہ اخوند ایک موٹر پر کھڑے ہمارا انتظار کر رہے تھے۔ توختہ اخوند ایک ترکستانی مہاجر ہیں۔ قیام پاکستان سے پہلے مولانا مولانا مودودی کے پاس کئی سال تک رہ چکے ہیں۔ پھر یہ مکہ معظمہ ہجرت کر گئے۔ اب کئی سال سے طائف میں مقیم ہیں۔ ہمیں طائف میں ان کی موجودگی کا علم نہ تھا۔ یکایک چودہ برس کے بعد ان کی ولانا سے یہ پہلی ملاقات تھی، اس لیے بہت ہی محبت اور عقیدت کے عالم میں بے تکلیف ہوئے۔

ترک مہاجرین ہمارے قیام کا انتظام ان لوگوں نے محلہ بخاری میں کیا تھا، جس کی زیادہ تر آبادی روسی ترکستان کے مہاجرین ہی پر مشتمل ہے اور اسی لیے اسے محلہ بخاری میں کہا بھی جاتا ہے۔ ہم جن گھر میں ٹھہرے تھے، اس کے ساتھ محلہ کی مسجد تھی اور اس کے امام و خطیب بھی ایک ترکستانی عالم قاری عبد السلام صاحب تھے۔ ہمارے دریاں پہنچتے ہی بہت سے ترکستانی حضرات تشریف لے آئے، اور کافی دیر تک ہمارے پاس بیٹھے رہے۔ ان میں سے بہت سے لوگ وہ تھے جو روسی انقلاب کے بعد اپنے وطن سے ہجرت کر کے پہلے ہندوستان آئے تھے اور وہاں کافی عرصہ رہ کر عوب منتقل ہو گئے تھے۔ اس لیے اردو نہ صرف یہ کہ اچھی خاصی جانتے تھے بلکہ ہم سے اردو ہی میں بات چیت کرتے رہے۔ ہمارے

توختہ اخوند کی زبان خوب تھی۔ گریبا ترکی، فارسی، اردو اور عربی کا مرکب اور مرکب بھی نہایت دلچسپ، مثلاً اگر انہیں یہ کہنا ہوتا کہ کہ پانی نہیں آیا، تو وہ کہتے تھے ”آب ما آیا۔ اسی طرح کے اور بھی بہت سے دلچسپ فقرے وہ بولا کرتے تھے، جنہیں میں بھول گیا۔ طائف میں ان ترکستانی مہاجرین کے سوا کسی اور سے ہماری واقفیت نہ تھی اور حقیقت یہ ہے کہ ان کے ہونے ہوتے ہمیں کسی واقفیت کی ضرورت بھی نہ تھی۔ جس محبت، اخلاص اور عقیدت سے ان حضرات نے ہمارا استقبال کیا اور دو دن تک ہماری مہمانی کی، اس کا کسی دوسرے میزبان میں پایا جانا مشکل تھا۔ محبت، سنجیدگی اور خلوص کے آثار ان کے چہروں پر نمایاں طور پر ظاہر ہو رہے تھے۔ ان کے متعلق ہمیں یہ دیکھ کر تعجب بھی ہوا اور قدرے خوشی بھی کہ ان لوگوں نے عرب میں بھی اتنا عرصہ رہ کر اپنا لباس تبدیل نہیں کیا نہ صرف عرب بلکہ جہاں بھی یہ لوگ رہتے ہیں ہمیشہ اپنا قومی لباس ہی پہنتے ہیں۔ پہرہ بیوں کی طرح جبکہ جبکہ لباس تبدیل نہیں کرتے پھرتے۔ یہ اس بات کی نمایاں دلیل ہے کہ ان حضرات کے اندر مضبوط قومی کیر کٹر پایا جاتا ہے۔ ان کے دلوں میں اپنے وطن کو آزاد کرانے اور اس میں پھر سے اسلام کا بول بالا کرنے کا جذبہ پوری طرح موجزن ہے۔ اللہ تعالیٰ ان کے عزائم میں برکت دے اور دنیا کو ان کا مسئلہ سمجھنے کی توفیق عطا فرمائے۔

طائف کا موسم | طائف میں اگرچہ مکہ معظمہ کی نسبت کافی سردی تھی، لیکن اتنی سردی نہیں تھی جس کا تصور ہم اپنے ذہن میں لیے ہوئے تھے۔ لوگ بھی ہمیں طائف کی سردی سے خوب ڈر رہے تھے۔ حالانکہ وہاں دسمبر میں بس اتنی سردی تھی، جتنی ہمارے یہاں لاہور میں نومبر کے آخر میں ہوتی ہے۔

(باقی)